

Ἀκολουθία Ἁγίας Παιδομάρτυρος  
ΦΙΛΟΘΕΗΣ τοῦ Ἄρτζες, Δρ. Χαρ.  
Μπούσια

Ψαλλομένη τῇ 7ῃ Δεκεμβρίου

**ΕΝ ΤΩΙ ΜΙΚΡΩΙ ΕΣΠΕΡΙΩΙ**

Ἰστῶμεν στίχους δ' καὶ ψάλλομεν Στιχηρά  
Προσόμοια. Ἦχος δ'. Ἐδωκας σημείωσιν.

Παίδων τὰ ἀθύρματα, καταλιποῦσα ἠνάλωσας,  
σεαυτήν, ἀξιάγαστε, ταῖς χρεῖαις τῶν ἔγγιστα,  
ἀγλεινῶς καμνόντων, καὶ πτωχῶν Τυρνόβου, σῆς  
γενετείρας τῆς κλεινῆς, ἧς καὶ τὴν χθόνα ῥοαῖς  
αἱμάτων σου, ἐπίανας, παιδόαθλε, τῶν κορασίδων  
ώραῖσμα, Φιλοθέη πανεύφημε, θείας Χάριτος σκήνωμα.

Μάρτυς ὑπερένδοξε, σοῦ μαιφόνου γεννήτορος,  
ταῖς χερσὶν ἐμαρτύρησας, παιδίσκη πανεύφημε, ἐν τῇ  
ἡλικίᾳ, ἔνδεκά σου χρόνων, διὰ πολλήν σου  
προσφορὰν, πρὸς τοὺς πεινῶντας καὶ χρεῖαν ἔχοντας,  
καὶ Τύρνοβον ἠγίασας, τοῖς ὀχετοῖς τῶν αἱμάτων σου,  
Φιλοθέη, τῆς πίστεως, θησαυρὲ πολυτίμητε.

Σκηνωμά σου πάνσεπτον, κατὰ τὴν θείαν σου  
βούλησιν, Φιλοθέη πανύμνητε, ἐκ τοῦ μαρτυρίου σου,  
τόπου μετηνέχθη, εἰς τὴν Ῥουμανίαν, καὶ κατετέθη  
εὐλαβῶς, ἐν Ναῦδρίῳ σεπτῶ Γεννήσεως, τῆς μόνης  
Θεομήτορος, εἰς πόλιν Ἄρτζες τιμῶσάν σε, ὡς αὐτῆς  
ἀντιλήπτορα, πολιοῦχον καὶ πρόμαχον.

Φρέαρ ἀκεσώδυνον, ὤφθη τὸ πάντιμον σκῆνός σου, καὶ κρουνὸς ἀγιάσματος, ἰώμενος ἅπαντας, ἐξ ἐπιληψίας, πάσχοντας ταχέως, Παιδομαρτύρων καλλονή, τῆς Θείας Χάριτος ἐνδιαίτημα, καὶ νεανίδων κλείσμα, ἢ σὺν Ἀγγέλοις χορεύουσα, Φιλοθέη, ἐν δώμασιν, οὐρανοῦ λαμπρότητος.

**Δόξα. Ἦχος β'.**

Τὴν θαυματόβρυτον Παιδομάρτυρα, Φιλοθέην τὴν ἀξιέραστον, ὕμνοις ἐγκωμιάσωμεν, ὡς φιλανθρωπίας βάθρον ἀδιάσειστον, καὶ πίστεως πολύεδρον ἀδάμαντα, οὕτω λέγοντες· ἢ χερσὶ πατρῶαις ἐν παιδικῇ ἡλικίᾳ τὸ ζῆν ἐκμετρήσασα, καὶ πρὸς παστάδα μεταστᾶσα οὐράνιον Ἀγγέλοις συνευφραίνεσθαι, μὴ παύσῃ Χριστὸν ἡμῖν ἰλεουμένη, τοῖς ἐορτάζουσι πόθῳ τὴν ἀγίαν μνήμην σου.

**Καὶ νῦν. Θεοτοκίον.**

Τὴν πᾶσαν ἐλπίδα μου...

**Εἰς τὸν Στίχον. Ἦχος β'. Οἶκος τοῦ Ἐφραθά.**

Χαῖρε, ἢ εὐλαβῆς, παιδίσκη τοῦ Τυρνόβου, ἢ λάμπασα ἐν κόσμῳ, ἀκτίσι, Φιλοθέη, λαμπραῖς φιλανθρωπίας σου.

**Στ.** Ὑπομένων ὑπέμεινα τὸν Κύριον καὶ προσέσχε μοι καὶ εἰσήκουσεν τῆς δεήσεώς μου.

Χαῖρε, θαυματουργέ, τοῦ Ἄρτζες Ρουμανίας, Ἁγία Φιλοθέη, χερσὶν ἢ μαιφόνους, κτανθεῖσα σοῦ γεννήτορος.

**Στ.** Καὶ ἔστησεν ἐπὶ πέτραν τοὺς πόδας μου καὶ κατεύθυνε τὰ διαβήματά μου.

Χαῖρε, ὁ χορτασμὸς, πεινῶντων, Φιλοθέη, κανὼν φιλανθρωπίας, καὶ συμπαθείας ἄκρας, πρὸς ἐνδεεῖς καὶ πένητας.

### Δόξα. Τριαδικόν.

Δόξα Σοι, ó τροφεύς, Θεέ, τῶν Σῶν πλασμάτων,  
Τριάς Ὑπεραγία, διὰ βροτῶν τὸ γένος, ὁ μεριμνῶν  
αἰίποτε.

### Καὶ νῦν. Θεοτοκίον.

Χαῖρε, Μῆτηρ Θεοῦ, ἡ εὐλογοῦσα πάντα, τοὺς  
μεγαλύνοντάς Σε, καὶ ῥυομένη πόνων, τοὺς πίστει Σοι  
προστρέχοντας.

### Νῦν ἀπολύεις, Τρισάγιον, Ἀπολυτίκιον. Ἦχος πλ. α'. Τὸν συνάναρχον Λόγον.

Μιαιφόνου πατρός σου ὀργὴν κατέπαυσας,  
μαρτυρικῶ σου θανάτῳ, Τυρνόβου εὐχος σεπτόν,  
Φιλοθέη Παιδομάρτυς ἡ ἐκλάμψασα, φιλοθεΐας  
ἀστραπαῖς, καὶ ἀκτίσι νοηταῖς, ἀφάτου φιλανθρωπίας,  
καὶ χάριν εὐρες σκεδάζειν, νόσων ἡμῶν εὐχαῖς σου  
ζόφωσιν.

### Θεοτοκίον.

Χαῖρε, πύλη Κυρίου ἡ ἀδιόδευτος...

## Ἀπόλυσις.

## ΕΝ ΤΩΙ ΜΕΓΑΛΩΙ ΕΣΠΕΡΙΝΩΙ

**Εὐλογήσαντος τοῦ Ἱερέως ὁ Προοιμακὸς καὶ τὸ  
Μακάριος ἀνὴρ. Εἰς δὲ τὸ Κύριε ἐκέκραξα ἰστῶμεν  
στίχους στ' καὶ ψάλλομεν Στιχηρὰ Προσόμοια.  
Ἦχος α'. Τῶν οὐρανίων Ταγμάτων.**

Τὴν παιδομάρτυρα ὕμνοις, ἀνευφημήσωμεν,  
εὐήχοις Φιλοθέην, τοῦ Τυρνόβου τὸ εὖχος, ὡς Θείου  
Παρακλήτου τῶν δωρεῶν, πολυτίμητον σέμνωμα, καὶ  
ιαμάτων ἀσύλητον θησαυρὸν, φιλεόρτων τὰ  
συστήματα.

Φιλανθρωπίας σου τρόπους, καὶ ἀγαθότητα σῆς,  
παιδικῆς καρδίας, προτροπῆ μητριᾶς σου, φθονήσας,  
Φιλοθέη, ὁ σὸς πατήρ, ταῖς παλάμαις ἐφόνευσε, ταῖς  
ἀνοσίαις, παιδόαθλε, ταῖς αὐτοῦ, καλλιμάρτυς  
παμμακάριστε.

Τὴν εὐκλεῆ Φιλοθέην, ἀνευφημήσωμεν,  
διακοσμοῦσαν Ἄρτζες, Ρουμανίας τὴν πόλιν, αὐτῆς τῶ  
πανιέρω σκῆνει τρανῶς, ἐκβοῶντες· Παιδόαθλε, θεόθεν  
σκέπε καὶ λύτρωσαι πειρασμῶν, καὶ κινδύνων τοὺς  
ικέτας σου.

Διαβληθεῖσαν ἀδίκως, εἰς τὸν γεννήτορα, αὐτῆς  
ὑπὸ κακίστης, μητριᾶς, Φιλοθέην, ἐλέους διὰ  
σπλάγχνα καὶ οἰκτιρμῶν, πρὸς πεινῶντας καὶ  
στένοντας, αὐτῆς ἐκθύμως ὑμνήσωμεν ἐν χορῶ,  
φιλεόρτων τὰ συστήματα.

Ὑπερφυῶς ἐβαρύνθη, ὑπὲρ τὸν μόλυβον, τὸ  
πάνσεπτόν σου σκῆνος, θαυμαστὴ Φιλοθέη, ὁ ξένως  
ἐλαφρύνθη θείας Μονῆς, Ἄρτζες ταῖς ἐπικλήσεσιν, νῦν

σὲ ἐχούσης θησαύρισμα καὶ πηγὴν, ἰαμάτων,  
χαριτόβρυτε.

Τὴν σὴν πανίερρον μνήμην, πανηγυρίζοντες, ἐν  
ὑμνοῖς, Φιλοθέη, Παιδομάρτυς ἀγία, αἰτούμεθα λιτὰς  
σου θεοπειθεῖς, πρὸς χαρὰν ἀδιάπτωτον, καὶ τῆς  
νεότητος πρόοδον ἀληθοῦς, ἀρετῆς πρὸς ὀλοκλήρωσιν.

**Δόξα. Ἦχος πλ. β'.**

Τὴν χειρὶ πατρῶα στυγνῶς καὶ ἀδίκως  
κτανθεῖσαν, Παιδομάρτυρα Φιλοθέην ἐγκωμιάσωμεν,  
τὴν ἐνδεκαετῆ μεταστᾶσαν πρὸς παστάδα οὐράνιον,  
Ἀγγέλοις συνεπαγάλλεσθαι, ὡς εὐσεβείας εὐῶδες  
μυράλειπτρον, λέγοντες· ἡ συμπαθείας πρὸς τοὺς  
πένητας δαψιλεστάτη κρήνη, ἡ κιρνῶσα νάματα  
ἀγάπης σου, μὴ παύσῃ ἐκ τῆς οὐρανίου μακαριότητός  
σου, ἀγιάζουσα τοὺς τιμῶντάς σε νάμασιν εὐχῶν  
διαθέρων σου.

**Καὶ νῦν. Θεοτοκίον.**

Τίς μὴ μακαρίσει Σε, Παναγία Παρθένε;...

**Εἴσοδος, Φῶς ἰλαρόν, Προκείμενον τῆς ἡμέρας,  
Ἀναγνώσματα.**

**Παροιμιῶν τὸ Ἀνάγνωσμα (Κεφ. λα' 10-31).**

Γυναῖκα ἀνδρείαν τίς εὐρήσει; Τιμιωτέρα δὲ ἐστὶ  
λίθων πολυτελῶν ἢ τοιαύτη. Θαρσεῖ ἐπ' αὐτῇ ἡ καρδία  
τοῦ ἀνδρὸς αὐτῆς, ἢ τοιαύτη καλῶν σκύλων οὐκ  
ἀπορήσει. Ἐνεργεῖ γὰρ τῷ ἀνδρὶ ἀγαθὰ πάντα τὸν βίον.  
Μηρουμένη ἔρια καὶ λίνον, ἐποίησεν εὐχρηστον ταῖς  
χερσὶν αὐτῆς. Ἐγένετο ὡσεὶ ναῦς ἐμπορευομένη  
μακρόθεν, συνάγει δὲ αὐτὴ τὸν βίον. Καὶ ἀνίσταται ἐκ  
νυκτῶν καὶ ἔδωκε βρώματα τῷ οἴκῳ καὶ ἔργα ταῖς  
θεραπαίνοις. Θεωρήσασα γεώργιον ἐπρίατο ἀπὸ δὲ



καρπῶν χειρῶν αὐτῆς, κατεφύτευσε κτῆμα. Ἀναζωσαμένη ἰσχυρῶς τὴν ὄσφυν αὐτῆς, ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλόν ἐστι τὸ ἐργάζεσθαι καὶ οὐκ ἀποσβέννυται ὅλην τὴν νύκτα ὁ λύχνος αὐτῆς. Τοὺς πήχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πένητι, καρπὸν δὲ ἐξέτεινε πτωχῷ. Οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν πού χρονίζει· πάντες γὰρ οἱ παρ' αὐτῆς ἐνδεδυμένοι βύσσου καὶ πορφύρας ἑαυτῇ ἐνδύματα. Περίβλεπτος δὲ ἐγένετο ὁ ἀνὴρ αὐτῆς ἐν πύλαις, ἡνίκα ἂν καθίσῃ ἐν συνεδρίῳ μετὰ τῶν γερόντων κατοίκων τῆς γῆς. Σινδόνας ἐποίησε καὶ ἀπέδοτο τοῖς Φοῖνιξι, περιζώματα δὲ τοῖς Χανααίοις. Ἴσχυν καὶ εὐπρέπειαν ἐνεδύσατο καὶ εὐφράνθη ἐν ἡμέραις ἐσχάταις.

**Προφητείας Ἡσαΐου τὸ Ἀνάγνωσμα (Κεφ. μγ' 9 - 14).**

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συνα-χθήσονται ἄρχοντες ἐξ αὐτῶν. Τίς ἀναγγελεῖ ταῦτα; Ἡ τὰ ἐξ ἀρχῆς τίς ἀκουστὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες καὶ ἐγὼ μάρτυς, λέγει Κύριος ὁ Θεός καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔσται. Ἐγὼ ὁ Θεός καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα καὶ οὐκ ἦν ἐν ὑμῖν Θεὸς ἀλλότριος. Ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἐτι ἀπ' ἀρχῆς ἐγὼ εἰμι καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος τοῦ Ἰσραήλ.

## Σοφίας Σολομώντος τὸ Ἀνάγνωσμα (Κεφ. γ' 1 - 9).

Δικαίων ψυχαὶ ἐν χειρὶ Θεοῦ καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθάναι καὶ ἐλογίσθη κάκωσις ἢ ἔξοδος αὐτῶν καὶ ἢ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς καὶ εὔρεν αὐτούς ἀξίους ἑαυτοῦ· ὡς χρυσὸν ἐν χωνευτηρίῳ ἐδοκίμασεν αὐτούς καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσιν καὶ ὡς σπινθήρες ἐν καλάμῃ διαδραμοῦνται· κρινοῦσιν ἔθνη καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' Αὐτῷ, συνήσουσιν ἀλήθειαν καὶ οἱ πιστοὶ ἐν ἀγάπῃ προσμενοῦσιν Αὐτῷ· ὅτι χάρις καὶ ἔλεος ἐν τοῖς Ὅσιος Αὐτοῦ καὶ ἐπισκοπῇ ἐν τοῖς ἐκλεκτοῖς Αὐτοῦ.

### Εἰς τὴν Λιτὴν, Ἰδιόμελα. Ἦχος α'.

Τὴν φιλανθρωπίαν ἀγαπήσασα σὺν τῇ φιλοθεΐᾳ, ὑπὲρ τὰ τῶν παίδων ἀθύρματα, μαρτυρικῶς ἀπῆλθες ἐν παιδικῇ ἡλικίᾳ πρὸς Κύριον, χερσὶ πατρός σου ἀνοσίαις, Φιλοθέη πάνσεμνε· Αὐτῷ οὖν συναγαλλομένη, ὡς καλῶς καὶ θεαρέστως τὸν ἀγῶνα τελέσασα, χάριν εὔρες Αὐτὸν ἀπαύστως ἰκετεύειν, ὑπὲρ τῶν τιμώντων ἐκθύμως τὴν μνήμην σου.

### Ἦχος β'.

Προκρίνασα Θεῷ μᾶλλον ἀρέσκειν ἢ ἀνθρώποις, καὶ ὑπὲρ τῆς Ἐκείνου εἰκόνας, τῶν συνανθρώπων σου, ἑαυτὴν ἀναλίσκειν, Φιλοθέη, μαρτυρικῶς πρὸς Αὐτὸν

ἀπῆλθες· ὄθεν ὡς Παιδομάρτυρα φιλάνθρωπον, οἱ πιστοὶ σὲ μεγαλύνομεν, τὴν πεπλησμένην συμπαθείας καὶ ψυχικῆς γενναιότητος, τὰς ἀδιαλείπτους σου εὐχὰς πρὸς Κύριον αἰτούμεθα, τὸν παρέχοντα πᾶσι τὸ μέγα ἔλεος.

**Ἦχος γ'.**

Περικεκοσμημένη μαρτυρικῇ ἀλουργίδι, καὶ ἔστεμμένη διαδήματι χρυσοπλόκῳ ἀγάπης πρὸς πένητας, κατέλιπες ἔνδεκαετῆς τὸν μάταιον κόσμον, Φιλοθέη, καὶ εἰσῆλθες εἰς παστάδα οὐράνιον αἰωνίου ἀγαλλιάσεως· χάριν οὖν πολλὴν εὗρουσα ὡς Χριστὸν ὑπὲρ πάντας ἀγαπήσασα, Αὐτὸν ἐκτενῶς ἰκέτευε ὑπὲρ τῆς χριστωνύμου νεότητος, καὶ σωτηρίας τῶν τιμώντων τὴν μνήμην σου.

**Ἦχος δ'.**

Τὸ πάνσεπτον καὶ χαριτόβρυτον σκῆνωμά σου, Φιλοθέη, μετακομισθὲν κατὰ τὴν ἰδικὴν σου ἐπιθυμίαν, ἐκ τοῦ Τυρνόβου εἰς Ἄρτζες Ῥουμανίας, πηγὴ δαψιλεστάτη χαρίτων ἐδείχθη, θαυματόβρυτε· ὡς οὖν θεραπεύουσα πάντας τοὺς προσκυνοῦντας σε, καὶ ἐκ τῆς ἐπιληψίας ἐξαιρέτως αὐτοὺς ἀπαλλάττουσα, ἰάτεια ἀπεφάνθη ταχεῖα, Παιδομάρτυς, τῶν τιμώντων ἐν ὕμνοις τὴν ἀεισέβαστον μνήμην σου.

**Δόξα. Ὁ αὐτός.**

Ἐν ἀπαλῶ παιδικῶ σαρκίῳ πολιὸν κρύπτουσα φρόνημα, καὶ προκρίνασα διδόναι μᾶλλον ἀγάπην ἢ λαμβάνειν, θεαρέστως τὸν σύντομον ἐπὶ γῆς βίον σου ἠνάλωσας· μαρτυρικῶς οὖν χερσὶ τοῦ ὀργίλου πατρός σου ἀθλήσασα, μετέστης πρὸς Ὅν ἠγάπησας Κύριον, αἰωνίως Αὐτῷ συνευφραίνεσθαι, καὶ πρεσβεύειν ἀπαύστως ὑπὲρ τῶν ψυχῶν ἡμῶν.

**Καὶ νῦν. Θεοτοκίον.**



Ἐκ παντοίων κινδύνων τοὺς δούλους Σου...

**Εἰς τὸν Στίχον. Ἦχος πλ. α'. Χαίροις, ἀσκητικῶν.**

Χαίροις, Παιδομαρτύρων λαμπάς, περιστερὰ ἢ χρυσοπτέρυξ πρὸς πένητας, καὶ πάσχοντας συμπαθείας, τῆς ἀρετῆς ἀετός, τοῦ Χριστοῦ στρουθίον ἀγαπήσεως· Τυρνόβου ἐκβλάστημα, παρθενίας λευκάνθεμον, εὐῶδες κρίνον, ψυχικῆς γενναιότητος, ἢ προκρίνασα, ὑπὲρ πάντας οἰκείους σου, τῷ Βασιλεῖ τῆς κτίσεως, ἀρέσκειν καλλίνικε, ἢ ἐν μικρᾷ ἡλικίᾳ, μεγάλους ἐπιτελέσασα, πανεύφημε, ἄθλους, Φιλοθέη, εὐσεβείας κανῶν εὐθύτατε.

**Στ.** Ὑπομένων ὑπέμεινα τὸν Κύριον καὶ προσέσχε μοι καὶ εἰσήκουσεν τῆς φωνῆς τῆς δεήσεώς μου.

Χαίροις, ἢ μαιφόνω χειρὶ, τοῦ σοῦ γονέως τοῦ ὀργίλου ἀθλήσασα, ὑπέικοντος μητριᾶς σου, κακίστης λόγοις σαπροῖς, Μάρτυς Φιλοθέη, παναοίδιμε, ἐν πόλει πατρῶα σου, τοῦ Τυρνόβου ἦν αἵμασι, τοῖς παιδικοῖς σου, ἀγυιάς ἐπορφύρωσας, νύμφη πάγκαλε, Ἰησοῦ Παντοκράτορος· ὅθεν τὴν θεῖαν μνήμην σου, λαμπρῶς ἑορτάζοντες, τῶν Χριστωνύμων ἀπάντων, φιλομαρτύρων οἱ σύλλογοι, τὰς σὰς ἱκεσίας, πρὸς Χριστόν, τὸν Στεφοδότην, ἀπεκδεχόμεθα.

**Στ.** Καὶ ἔστησεν ἐπὶ πέτραν τοὺς πόδας μου καὶ κατεύθυνε τὰ διαβήματά μου.

Μνήμην ἐν εὐλαβείᾳ πολλῇ, ἢ πόλις Ἄρτζες Ρουμανίας κατέχουσα, τὴν θήκην σκηνώματός σου, ἐπιτελεῖ, εὐσταλές, Μάρτυς, Φιλοθέη, παίδων σέμνωμα, καὶ σπεύδει ἐκάστοτε, τῇ δοθείσῃ σοι χάριτι, ἐν βίου ζάλαις, καὶ ἀνάγκαις καὶ θλίψεσιν, ἀξιάγαστε, τοῦ Χριστοῦ νύμφη πάνσεμνε· εὗρες γὰρ, παναμώμητε, ἰσχὺν τοῖς τιμῶσί σε, παρέχειν πρόσφορα πᾶσι, καὶ

ἐξαιρέτως ὑγίειαν, καὶ τὴν θεραπείαν, ἐξ ἐπιληψίας νόσου, τοῖς σοὶ προστρέχουσι.

**Δόξα. Ἦχος πλ. δ'.**

Θαυμάζων ὁ Ὑψιστος τὴν πρὸς Αὐτὸν ἀγάπην σου, καὶ τὴν συμπάθειάν σου πρὸς τοὺς πένητας, δι' ἣν καὶ μαρτυρικῶς ἐτελειώθης, Φιλοθέη, λαμπρῶς σε ἐδόξασε ποικίλοις θαύμασιν· ὅθεν καὶ ἡμεῖς τὴν πανσεβάσμιον μνήμην σου ἐορτάζοντες, καὶ τὴν μαρτυρικὴν ἀριστείαν σου ἐπαινοῦντες, τὰς θεοπειθεῖς σου λιτὰς ἐκδεχόμεθα, ἵνα χάριν εὐρωμεν καὶ ἔλεος ἐν τῇ ἡμέρᾳ τῆς Κρίσεως.

**Καὶ νῦν. Θεοτοκίον.**

Δέσποινα, πρόσδεξαι...

**Νῦν ἀπολύεις, Τρισάγιον, Ἀπολυτίκιον. Ἦχος πλ. α'. Τὸν συνάναρχον Λόγον.**

Μιαιφόνου πατρός σου ὀργὴν κατέπαυσας, μαρτυρικῶ σου θανάτῳ, Τυρνόβου εὐχος σεπτόν, Φιλοθέη Παιδομάρτυς, ἢ ἐκλάμψασα, φιλοθεΐας ἀστραπαῖς, καὶ ἀκτίσι νοηταῖς, ἀφάτου φιλανθρωπίας, καὶ χάριν εὐρες σκεδάζεις, νόσων ἡμῶν εὐχαῖς σου ζόφωσιν.

**Θεοτοκίον.**

Χαῖρε, πύλη Κυρίου ἢ ἀδιόδευτος...

**Ἀπόλυσις.**

## ΕΝ ΤΩΙ ΟΡΘΡΩΙ

Μετὰ δὲ τὴν α' Στιχολογίαν, Κάθισμα. Ἦχος α'.  
Τὸν τάφον Σου, Σωτήρ.

Παιδόαθλε σεμνή, θαυμαστὴ Φιλοθέη, ἡ  
ἐνδεκαετῆς, τοῦ Χριστοῦ, χαῖρε, Μάρτυς, χερσὶν ἡ  
ἀθλήσασα, μαιφόνους γεννήτορος, σοῦ ἀλλόφρονος, ἐξ  
εὐποιΐας σου ἔργων, καὶ ἀγάπης σου, πρὸς τοὺς  
πεινῶντας Τυρνόβου, εὐσήμου πατρίδος σου.

**Δόξα. Τὸ αὐτό. Καὶ νῦν. Θεοτοκίον.**

Εἰρήνευσον ἡμῶν, τὴν ζωὴν καὶ τὰ ἔργα, ἀγίασον,  
Ἄγνη, Θεοτόκε Παρθένε, τῶν μακαριζόντων Σε, ὡς  
προστάτιν ἀνύστακτον, σκέπην ἄγρυπνον, καὶ ταχινὴν  
προστασίαν, τῶν ἐν θλίψεσι, καὶ λυπηροῖς, Παναγία,  
πιστῶν ἀγαλλίαμα.

Μετὰ τὴν β' Στιχολογίαν Κάθισμα. Ἦχος δ'. Ταχὺ  
προκατάλαβε.

Παιδίσκην ὑμνήσωμεν, τὴν Θεαυγῆ εὐλαβῶς,  
χερσὶν ἐναθλήσασαν, τοῦ μαιφόνου πατρὸς, αὐτῆς καὶ  
τοῖς αἵμασι, χρώσασαν τοῦ Τυρνόβου, Βουλγαρίας τὴν  
χθόνα, ἔνδοξον Φιλοθέην, τὴν ἀμνάδα Κυρίου,  
πανάσπιλον Χριστοῦ τοῦ Θεοῦ, ὡς καλλιμάρτυρα.

**Δόξα. Τὸ αὐτό. Καὶ νῦν. Θεοτοκίον.**

Ἡμῶν τῆς νεότητος, καταφυγὴ ἐν δεινοῖς,  
ἀνάγκαις καὶ θλίψεσι, Θεογεννητορ σεμνή, ἐξ ὕψους  
εὐκλείας Σου, σκέπε τὴν νεολαίαν, τὴν Ὁρθόδοξον,  
Μῆτερ, καὶ καθοδήγει ταύτην, πρὸς ὁδοὺς εὐφροσύνης,  
προόδου καὶ χαρᾶς ἀληθοῦς, Σαῖς παρακλήσεσι.

Μετὰ τὸν Πολυέλεον Κάθισμα. Ἦχος γ'. Τὴν  
ὠραιότητα.

Τὴν Παιδομάρτυρα, τὴν χαριτόβροντον, ἥς θεῖον  
σκήνωμα, βρούει ἰάματα, καὶ ἀγιάζει τοὺς πιστοὺς, ἐν  
Ἄρτζες τῆς Ρουμανίας, Φιλοθέην, μέλψωμεν,  
συμπαθείας ἀκρώρειαν, πρὸς πτωχοὺς καὶ στένοντας  
τοῦ Τυρνόβου κραυγάζοντες, εὐτάκτοις μελωδίαις καὶ  
ὑμνοῖς· χαῖρε, τῶν θαυμασίων φρέαρ.

**Δόξα. Τὸ αὐτό. Καὶ νῦν. Θεοτοκίον.**

Τὴν σκοτισθεῖσάν μου, ψυχὴν καταύγασον, φωτὶ  
τῆς χάριτος τοῦ θεοῦ Τόκου Σου, Ἀγνή Παρθένε,  
Μαριάμ, ἐλπίς τῶν ἀπηλπισμένων, καὶ ἀχλὺν  
ἀπέλασον, τῶν ἀπείρων πταισμάτων μου, ὅπως εὖρω  
ἔλεος, ἐν τῇ ὥρᾳ τῆς Κρίσεως, καὶ πόθῳ ἀσιγήτως βοῶ  
Σοι χαῖρε, ἡ Κεχαριτωμένη.

**Οἱ Ἀναβαθμοί· τὸ α' Ἀντίφωνον τοῦ δ' ἤχου.**

**Προκείμενον.** Ὑπομένων ὑπέμεινα τὸν Κύριον καὶ  
προσέσχε μοι.

**Στ.** Καὶ ἔστησεν ἐπὶ πέτραν τοὺς πόδας μου καὶ  
κατηύθυνε τὰ διαβήματά μου.

**Εὐαγγέλιον ἐκ τοῦ κατὰ Μᾶρκον.** Τῷ καιρῷ  
ἐκείνῳ ἠκολούθει τῷ Ἰησοῦ ὄχλος πολὺς καὶ  
συνέθλιβον αὐτόν.... **(Ζῆτει τῇ Δευτέρᾳ τῆς ιε'  
ἑβδομάδος Ματθαίου).**

**Ὁ Ν' (50) Ψαλμός.**

**Δόξα.** Ταῖς τῆς Ἀθληφόρου...

**Καὶ νῦν.** Ταῖς τῆς Θεοτόκου...

**Ἰδιόμελον.** Ἦχος πλ. β'. **Στ.** Ἐλέησόν με, ὁ Θεός,...

Ὁλοθύμως τοὺς πτωχοὺς ἀγαπήσασαν, καὶ πλούτου οὐρανοῦ εὐκλείας δι' ἀθλήσεως ἀπολάουσαν, Φιλοθέην, τιμήσωμεν, τὴν τοῦ Τυρνόβου Παιδομάρτυρα, περισκέπουσιν νῦν καὶ περιφρουροῦσαν Ἄρτζες τοὺς ἐνοίκους, ἐν εὐλαβείᾳ κραυγάζοντες· ἡ χαριτωθεῖσα δαψιλῶς οὐρανόθεν, καὶ νόσον ἐπιληψίας ἐξαιρέτως θεραπεύουσα, Χριστόν, τὸν σὲ δοξάσαντα, ἡμῖν ἰλέωσαι, τοῖς ἐορτάζουσι πόθῳ τὴν ἀγίαν μνήμην σου.

**Οἱ Κανόνες· τῆς Θεοτόκου καὶ τῆς Ἀθληφόρου, οὗ ἡ ἀκροστιχίς·** Παιδίσκης Μάρτυρος Φιλοθέης αἶνος. Χ. Μ.

**Ὡιδὴ α'. Ἦχος δ'. Ἀνοιξω τὸ στόμα μου.**

Παιδίσκης ὑμνήσωμεν, τῆς καλλιμάρτυρος ἄθλησιν, Τυρνόβου βλαστήματος, καὶ εὐσεβείας πυρσοῦ, τοῦ φωτίσαντος, τὸν κόσμον, Φιλοθέην, ἀγάπης πυρσεύμασι, πάντα πρὸς πάσχοντα.

Ἀνδρείας ὑπάρχουσα, περιφανὲς σεμνολόγημα, παιδίσκη πανεύφημε, νύμφη Χριστοῦ τοῦ Θεοῦ, ὑπεράμωμε, τὸν σύντομόν σου βίου, παλάμαις ἐτέλεσας, σοῦ τοῦ γεννήτορος.

Ἴσχὺν καὶ εὐπρέπειαν, ἐνδεδυμένη τῆς πίστεως, ἐκ βρέφους ἠνάλωσας, τῇ συμπαθείᾳ πτωχῶν, βίον σύντομον, σὸν θεῖον, Φιλοθέη, ἐν οἷς τὸν Νυμφίον σου, ἔβλεπες Κύριον.

**Θεοτοκίον.**

Δυνάμεως ἔμπλησον, τοῦ Σοῦ Υἱοῦ, Μητροπάρθενε, τοὺς Σὲ μακαρίζοντας, Θεογεννήτορ



Σεμνή, καὶ ἐν ἄσμασι, τιμῶντας Φιλοθέην, Τυρνόβου  
ώραϊσμα, τὴν Παιδομάρτυρα.

### Ῥοιδὴ γ'. Τοὺς Σοὺς ὑμνολόγους.

Ἰλέωσαι Κτίστην, Φιλοθέη, τοῖς σὲ ἀνυμνοῦσιν  
εὐλαβῶς, ἐλέους ὥσπερ χεῖμαρῶρον, πολυρῶρον,  
πανεύφημε, παιδόαθλε, καὶ ἄφθονον, πηγὴν πιστῶν  
ἀγιάσματος.

Συνέσεως βάθρον, Φιλοθέη, ἀθύρματα πάντα  
παιδικὰ, καὶ τὰς ματαίας φεύγουσα, ἀναστροφὰς  
ἐσχόλαζες, τῇ προσευχῇ καὶ πράξεσι, τῆς εὐποιΐας,  
παιδόαθλε.

Κακία συζύγου τῆς δευτέρας, πατρός σου ἐξῆψε  
κατὰ σοῦ, αὐτοῦ ὀργήν, ὡς ἔμαθεν, ὅτι αὐτοῦ  
ἐδέσματα, διατροφῆς διένειμες, τοῖς ἐνδεέσι καὶ  
πάσχουσι.

### Θεοτοκίον.

Ἡ μόνη ἐν δίναις ἀντιλήπτωρ, καὶ σκέπη ἐν βίου  
συμφοραῖς, καὶ πάσαις περιστάσεσι, Θεογεννήτωρ  
Ἄχραντε, ἐπάκουσον δεήσεων, ἡμῶν θερμῶς  
προστρεχόντων Σοι.

### Κάθισμα. Ἦχος γ'. Θείας πίστεως.

Τὴν εὐγένειαν τῆς σῆς καρδίας, ἐν τοῖς χρόνοις  
σου προεφηβείας, καὶ συμπάθειάν σου πάντας πρὸς  
πάσχοντας, ὁ σὸς Νυμφίος καὶ Κτίστης θεώμενος,  
μαρτυρικοῦ, Φιλοθέη, σέ, πάναγνε, κατηξίωσαι καὶ  
στέφει αἰωνιότητος, κατέστεψε, παιδόαθλε, τὴν κάραν  
σου.

**Δόξα. Τὸ αὐτό. Καὶ νῦν. Θεοτοκίον.**

Τῆς νεότητος ἢ προστασία, παίδων στήριγμα,  
χειραγωγία, καὶ ἀντίληψις ταχεῖα, Μητρόθεε, τῆς  
Φιλοθέης θερμαῖς παρακλήσεσι, τὴν νέολαίαν ὀδήγει  
πρὸς θέωσιν, τὴν τιμῶσάν Σε καὶ πίστει Σοι  
καταφεύγουσαν, ἐν βίου πειρασμοῖς καὶ περιστάσεσι.

**Ὡιδὴ δ'. Ὁ καθημένος ἐν δόξῃ.**

Σωφροσύνη καὶ ἀγνεία, Φιλοθέην πανύμνητον,  
τὴν κεκοσμημένην, ὕμνοις Παιδομάρτυρα μέλψωμεν,  
τὴν μαιφόνω πατρὸς χειρὶ ἀθλήσασαν, καὶ  
φοινίξασαν, Τυρνόβου ῥύμας τοῖς αἵμασι.

Μάρτυς ἐν προεφηβεία, Φιλοθέη, ἀθλήσασα,  
εἴληφας βραβεῖα, οὐρανόθεν πολυτιμότατα, τῆς  
συμπαθείας σου πάντα πρὸς τοὺς πάσχοντας, καὶ  
ἐνδόξου σου, μαρτυρικῆς τελειώσεως.

Ἀριστείας ἐκμαγεῖον, Φιλοθέη, κατέπαυσας, τὴν  
ὀργὴν πατρὸς σου, λιμενοβραχίων ὡς κύματα,  
θαλάσσης, Μάρτυς παιδίσκη παναμώμητε, προπυργίω  
σου, ὑπομονῆς ἐν κολάσεσι.

**Θεοτοκίον.**

Ῥύπον πλῦνόν μου παισμάτων, τῶν πολλῶν,  
Μητροπάρθενε, νάμασιν εὐχῶν Σου, ῥυπτικῶν πρὸς  
Τόκον Σου Ἅγιον, καὶ τῷ ὑσώπῳ τῆς θείας προστασίας  
Σου, πρὸς τὸν σῶζοντα, ἐκ τοῦ θανάτου τοὺς δούλους  
Σου.

**Ὡιδὴ ε'. Ἐξέστη τὰ σύμπαντα.**

Ταμείον ασύλητον, ἰάσεων τὸ σκῆνός σου, ὤφθη,  
Φιλοθέη, Παιδομάρτυς, ἢ οὐρανόθεν λαβοῦσα χάριν  
πολλήν, πραῦνεν τὰ ἄλγη τῆς σαρκός, καὶ διώκειν  
πνεύματα, πονηρὰ καὶ ἀκάθαρτα.

Ὑμνοῦντες μαρτύριον, τὸν πάνσεπτόν σου, ἔνδοξε,  
ὃ χερσὶν ὑπέμεινας πατρός σου, ταῖς ἀνοσίαις σῆς  
μητριᾶς προτροπῇ, δοξάζομεν θαύμασι πολλοῖς, τὸν  
ἀντιδοξάσαντα, σὲ Δεσπότην καὶ Κύριον.

Ρανίσιν αἱμάτων σου, ἡγίασας τὸ Τύρνοβον, γόνε  
τούτου, Μάρτυς Φιλοθέη, ἢ σαῖς πρεσβείαις χορείας  
προσκυνητῶν, σοῦ σκηνούς τοῦ θείου, θαυμαστή, ἐν τῷ  
Ἄρτζες πάντοτε, ἀγιάζεις, Παιδόαθλε.

#### **Θεοτοκίον.**

Ὅδὸν μοι ὑπόδειξον, θεώσεως, Μητρόθεε,  
Κεχαριτωμένη Παναγία, τῷ καθ' ἐκάστην σὲ  
ἀνυμνοῦντι λαμπρῶς, ἰθύντειραν ὥσπερ ἀπλανῆ,  
πάντων πρὸς σκηνώματα, οὐρανῶν, Παντευλόγητε.

#### **Ὡιδῆ στ'. Τὴν θεϊαν ταύτην.**

Σέ, Φιλοθέη, γεραίροντες, ἐκθύμως φιλεόρτων οἱ  
σύλλογοι, ὡς Παιδομάρτυρα, τὸ σὸν πανίερον  
σκηνῶμα, ἰάματα τὸ βροῦον, κατασπαζόμεθα.

Φωτὶ εὐχῶν διαθέρμων σου, παθῶν ἡμῶν  
σκεδάζεις σκοτόμαιναν, μακαριζόντων σε, ὥσπερ  
προσφύγων ἰάτειραν, θερμῶν σου, Φιλοθέη  
θεομακάριστε.

Ἰδεῖν Χριστοῦ κατηξίωσαι, Νυμφίου οὐρανίου σου πρόσωπον, πόλου ἐν δώμασιν, ὄμμασι, Μάρτυς, ἰδίους σου, τοῦ θαυμασίων κρήνην, σὲ ἀναδείξαντος.

**Θεοτοκίον.**

Λαμπὰς ἀγνείας ἀείφωτε, καὶ λύχνε συμπαθείας πρὸς δούλους Σου, ἐν περιστάσεσι, λῦσον παθῶν τὴν σκοτόμαιναν, τῶν Σὲ μακαριζόντων, Θεογεννήτρια.

**Κοντάκιον. Ἦχος πλ. δ'. Τῇ Ὑπερμάχῳ.**

Σεμνὴν παιδίσκην τοῦ Τυρνόβου εὐφημήσωμεν, ταῖς μαιφόνους πατρικαῖς χερσὶν ἀθλήσασαν, Φιλοθέην, τὴν ἀκτίσι φιλοθείας, τηλαυγῶς καὶ συμπαθείας πρὸς τοὺς πένητας, διαλάμψασαν, ὡς φέγγος ἀγαθότητος, πόθῳ κράζοντες· **χαίροις, Μάρτυς Παιδόαθλε.**

**Ὁ Οἶκος.**

Ἄγγελος συμπαθείας πρὸς τοὺς πένητας, Μάρτυς, καλλίπαις Φιλοθέη, ἐπώφθης, ἡ κτανθεῖσα χειρὶ πατρικῇ, τοῦ Τυρνόβου γόνε καὶ Ναοῦ σέμνωμα τοῦ Ἄρτζες· ὅθεν ἅπαντες ἐν ὕμνοις μελιχροῖς βοῶμεν·

Χαῖρε, τὸ κλέος τῆς Βουλγαρίας·

χαῖρε, τὸ εὖχος τῆς Ρουμανίας.

Χαῖρε, συμπαθείας κρηπίς ἀδιάσειστος·

χαῖρε, εὐσεβείας φανὸς τηλαυγέστατος.

Χαῖρε, γέρας πολυτίμητον κορασίδων εὐλαβῶν·

χαῖρε, σέλας παμφαέστατον ἀθληφόρων εὐσταλῶν.

Χαῖρε, ἐπιληψίας ταχινὴ θεραπεία·

χαῖρε, τῆς Ἐκκλησίας βοηθὸς ἡ ταχεῖα.

Χαῖρε, Μαρτύρων παίδων ἡ σύναυλος·

χαῖρε, Ἀγγέλων θείων ὁμόσκηνος.

Χαῖρε, σεμνῶν κορασίδων φαιδρότης·  
χαῖρε, πολλῶν θαυμασίων ἀκρότης·  
**Χαίροις, Μάρτυς Παιδόαθλε.**

**Συναξάριον.**

Τῇ ζ' τοῦ αὐτοῦ μηνός, μνήμη τῆς Ἁγίας  
Παιδομάρτυρος Φιλοθέης, τῆς ἐκ Τυρνόβου  
Βουλγαρίας καὶ ἐν Ἄρτζες Ρουμανίας, τῆς  
Θαυματουργοῦ (+ 1218).

**Στίχοι.**

Φιλανθρώπως δρῶσα χειρί, Φιλοθέη,  
μιαιφόνου πατρός σου πρὸς Θεὸν ἦρθης.

**Ταῖς αὐτῆς ἀγίαις πρεβείαις, Χριστέ, ὁ Θεός,  
ἐλέησον καὶ σῶσον ἡμᾶς. Ἀμήν.**

**Ὡιδὴ ζ'. Οὐκ ἐλάτρευσαν.**

Οὐρανόφοιτε, παιδόαθλε, ἰάσεων, πηγὴ ἀκένωτε,  
τὰς ἀσθενείας ἡμῶν, θεράπευσον τάχιστα τῶν  
προσιόντων σοι, καὶ σὸν σκῆνωμα, ἐν Ἄρτζες τὸ  
πανάγιον, προσκυνούντων, Φιλοθέη.

Θείας πίστεως, λευκάνθεμον πανεύοσμον, καὶ ἶον  
πάντερπνον, θεοφιλοῦς ἀγωγῆς, ὁδμαῖς σου  
κατηύφρανας, στερόρᾳς ἀθλήσεως, τοὺς τιμῶντάς σε, ἐν  
ἄσμασι, Παιδόαθλε, μελιόρύτοις, Φιλοθέη.

Εὐωδέστατον, κιννάμωμον, καλλίνικε, Μάρτυς τῆς  
πίστεως, ἀγάπης πρὸς ἐνδεεῖς, καὶ πάσχοντας  
ἠϋφρανας, τοὺς ἀνυμνοῦντάς σε, καὶ τῷ σκῆνει σου,  
τοὺς προσιόντας, ἐνδοξε, τῷ ἀγίῳ, Φιλοθέη.

**Θεοτοκίον.**



Ἡ ἀνύστακτος, ἀντίληψις τῶν δούλων Σου,  
Θεογεννήτρια, ἡ ἐναργῆς ἀρωγή, καὶ σκέπη,  
Πανύμνητε, δεῖξον τὴν χάριν Σου, τοῖς ἐν ἄσμασι,  
φαιδροῖς Σε μεγαλύνουσι, Κεχαριτωμένη Μῆτερ.

### ᾠδὴ η' . Παῖδας εὐαγεῖς.

Στυλός, Φιλοθέη, συμπαθείας, ἐχόρτασας τοῦ  
πατρός σου τοῖς ἐδέσμασι, τοὺς πεινῶντας, ἔνδοξε,  
Μάρτυς, καὶ κατηύφρανας, σῆ ἀγωγῇ τὸν Κύριον, σὸν  
ἐπουράνιον, Νυμφίον, Ὡ ψυχῆς σου ἰκμάδα, ἔδωκας  
ὡς προῖκα, ἐκβλάστημα Τυρνόβου.

Αἴγλη θεία περιβεβλημένη, παστάδος  
ἐπαπολαύεις, Μάρτυς ἔνδοξε, πόλου καὶ τὸ πρόσωπον,  
καθορᾶς τὸ ἄρρητον, Χριστοῦ, τοῦ σὲ δοξάσαντος,  
θαυμάτων χαρίσιν, ὀλβία Φιλοθέη, Τυρνόβου, γόνε καὶ  
τοῦ Ἄρτζες, φρουρὲ καὶ πολιοῦχε.

Ἰθυνον ἡμᾶς πρὸς σωτηρίας, σκηνώματα, Φιλοθέη  
ἀθληφόρητε, ἡ σαφῶς σὰ βήματα, πίστει ὀδηγήσασα,  
πρὸς ἀναγκῶν τὴν κάλυψιν, πενήτων, πάντιμε,  
Παιδόαθλε στερῶρὲ τοῦ Τυρνόβου, ἡ θαυμαστωθεῖσα,  
ἀφθόνως οὐρανόθεν.

### Θεοτοκίον.

Νεῦσον παρακλήσεσι Σῶν δούλων, πραῦνουσα  
τῆς σαρκὸς ἡμῶν σκιρτήματα, τῶν μακαριζόντων Σε,  
καὶ παθῶν ἐκκόπτουσα, ζιζάνια, Πανύμνητε,  
Θεογεννήτρια, τῶν πίστει προσιόντων Σοι, Μῆτερ,  
Κεχαριτωμένη, χαρὰ τῶν Χριστωνύμων.

### ᾠδὴ θ' . Ἄπας γηγενῆς.

Ὅμβρισον πιστοῖς, θεόθεν τὴν χάριν σου, τοῖς ἀνυμνοῦσί σου, μαρτυρίου σκάμματα, ἐν ἡλικία, σμικρᾶ, πανεύφημε, καὶ προσκυνοῦσι σκὴνωμα, σὸν χαριτόβρυτον, ἐν τῇ πόλει, Ἄρτζες, Μάρτυς ἄριστε, Φιλοθέη, ἥς πέλεις θησαύρισμα.

Στήριγμα πτωχῶν, ἐδείχθης, Παιδόαθλε, καὶ ἀδιάσειστος, στῦλος ἀγαθότητος, καὶ συμπαθείας, πρὸς πάντα στένοντα, Παιδόαθλε πανύμνητε, Τυρνόβου βλάστημα, Φιλοθέη, ἡ λαβοῦσα ἄνωθεν, δαψιλῶς τῶν ἰάσεων χάρισμα.

Χάριτος πηγὴ, ἐδείχθη ἀκένωτος, σὸν θεῖον σκὴνωμα, ὅπερ ὡς ἀσύλητον, ὄλβον κατέχει καὶ ἀδαπάνητον, ταμεῖον τῶν ἰάσεων, Μάρτυς Παιδόαθλε, Φιλοθέη, Ἄρτζες ἡ διάσημος, πόλις τῆς Ρουμανίας καὶ εὐάνδρος.

#### **Θεοτοκίον.**

Μῆτερ τοῦ Θεοῦ, πηγὴ ἀγιάσματος τῶν προστρεχόντων Σοι, δὸς πιεῖν τοῖς δούλοις Σου, σωτηριώδη Σῆς ἀντιλήψεως, καὶ προστασίαςνάματα τοῖς μεγαλύνουσι, Φιλοθέης ἄθλους δοξασάσης Σου, τὸν σεπτὸν καὶ πανάχραντον Τόκον Σου.

#### **Ἐξαποστειλᾶριον. Γυναῖκες ἀκουτίσθητε.**

Φιλοθεΐας πρότυπον, φιλανθρωπίας ἄγαλμα, καὶ βιοτῆς ἰσαγγέλου, θεοειδὲς Φιλοθέη, πολύτιμον θησαύρισμα, χερσὶ πατρώαις ἤθλησας, ἐν τῷ Τυρνόβῳ, ἄριστα, καὶ ἰαμάτων θεόθεν, χάριν ἀφθόνως ἐδέξω.

#### **Θεοτοκίον.**

Ἐπάκουσον δεήσεων, ἡμῶν μακαριζόντων Σε, Χριστιανῶν ὡς προστάτιν, Θεογεννήτορ Παρθένε, καὶ τῷ εὐσπλάγχνῳ Τόκῳ Σου, αὐτὰς θερμῶς ἀνάγαγε, τῷ δωρουμένῳ ἅπασιν, ἄμφω ὑγίειαν, ῥῶσιν, ἰσχὺν καὶ σθένος, Κυρία.

**Εἰς τοὺς Αἴνους ἰστῶμεν στίχους δ' καὶ ψάλλομεν Στιχηρὰ Προσόμοια. Ἦχος πλ. δ'. Ὡ τοῦ παραδόξου θαύματος!**

Μάρτυς, Φιλοθέη πάγκαλε, Τυρνόβου εὐχος λαμπρόν, εὐωδία, Παιδόαθλε, τῆς φιλανθρωπίας σου, καὶ ἀγάπης πρὸς στένοντας, δεινῶς ἀλγοῦντας καὶ πάντα κάμνοντας, τῶν Χριστωνύμων, χοροὺς κατηύφρανας, νῦν ἐορτάζοντας, τὴν ἀγίαν μνήμην σου πνευματικῶ, τρόπῳ μελωδήμασι, λαμπροῖς καὶ ἄσμασι.

Χαῖρε, εὐσταλὲς παιδόαθλε, ἡ μαιφόνους χερσίν, ἐν Τυρνόβῳ ἀθλήσασα, Φιλοθέη πάντιμε, τῇ εὐάνδρῳ πατρίδι σου, καὶ σῶν πανάγνων, αἱμάτων χεύμασι, στολὴν ψυχῆς σου, καταγλαῖσασα, ἣν πρὶν ἐκόσμησας, μαργαρίταις, πάναγνε, σῆς ἀκραιφνοῦς, ἀγωγῆς καὶ δράσεως, τῆς φιλανθρώπου σου.

Σκῆνος τὸ σεπτόν σου, ἔνδοξε, μετὰ τὴν σὴν τελευτὴν, ἐβαρύνθη ὡς μόλυβος, καὶ σαφῶς ἀδύνατος, ἢ αὐτοῦ μετακόμισις, ἐκ μαρτυρίου, κατέστη τόπου σου, ἀλλ' ἐλαφρύνθη, Θεοῦ τῇ Χάριτι, ὡς ἀπεφάσισαν, Φιλοθέη πάναγνε, μετενεγκεῖν, τοῦτο, Μάρτυς ἄριστε, εἰς Ἄρτζες, πίστεως.

Μνήμην, Φιλοθέη, ἄγοντες, πανευλαβῶς οἱ πιστοὶ,  
τὴν σεπτὴν καὶ πανέορτον, εὐλαβῶς βοῶμέν σοι  
Παιδομάρτυς πανάριστε, μὴ διαλείπης, ἐξ ὕψους δόξης  
σου, ἰλεουμένη, τὸν Παντοκράτορα, καὶ  
πολυεύσπλαγχνον, Πλαστουργὸν καὶ Κύριον ἡμῖν,  
σεμνή, δοῦναι θεῖον ἔλεος, Αὐτοῦ τὸ ἄμετρον.

**Δόξα. Ἦχος πλ. α'.**

Παιδομάρτυς πανάριστε, Φιλοθέη ἀξιάγαστε, ἡ ἐν  
προεφηβικῇ ἡλικίᾳ πολιὸν δεικνῦσα φρόνημα, καὶ τὴν  
κενωτικὴν σου ἀγάπην πρὸς τοὺς πάσχοντας,  
σφραγίσασα σφραγῖσι μαρτυρίου σου, ἀξιοχρέως παρὰ  
Κυρίου δεδόξασαι· ὅθεν ἡμεῖς σήμερον τὴν μνήμην σου  
πανηγυρίζοντες, καὶ ὡς στεφηφόρον παιδίσκη,ν,  
Ἄγγέλους συνοικοῦσαν γεραίροντες, τὰς ἀδιαλείπτους  
σου πρεσβείας αἰτούμεθα πρὸς Κύριον, τὸν παρέχοντα  
πᾶσι τὸ μέγα καὶ πλούσιον ἔλεος.

**Καὶ νῦν. Θεοτοκίον.**

Μακαρίζομέν Σε, Θεοτόκε Παρθένε,...

**Δοξολογία Μεγάλη καὶ Απόλυσις.  
Μεγαλυνάριον.**

Χαίροις, Παιδομάρτυς θεοφιλές, Φιλοθέη γόνε, τοῦ  
Τυρνόβου περικλεές, ἧς τὸ θεῖον σκῆνος, ἐν Ἄρτζες  
Ρουμανίας, παρέχει τοῖς νοσοῦσιν, ἄμφω ὑγίειαν.

**Τρισσεῦον Κύριε Ἐλέησον Λιτῆς Ἁγίου Ὄρους.**

Φιλοθέη, βλάστημα, τοῦ Τυρνόβου,  
σθένους με Παιδομάρτυς, ἔμπλησον.  
Φιλοθέη, σέμνωμα Ἄρτζες,  
φίλον γνήσιον δεῖξόν με Νυμφίου σου.

*Τρίστιχον.*

*Υπὲρ Ρίζου, Βασιλικῆς, Φιλοθέη,  
γονέων καὶ πάππων, Χαραλάμπης ψάλλει,  
ψυχῶν ἀναπαύσεως εὐχου, Ἁγία.*